

γωνος <καὶ> σφηνοπώγων φιλολόγοις μόνοις συμφέρει,  
ὁ δὲ τετράγωνος καὶ ἀγένειος οὐδὲ τούτοις συμφέρει· τὸ  
γὰρ περικεκομμένον αὐτοῦ τῶν περὶ τὸν ἰδόντα πάντων  
ὄλεθρον μαντεύεται.

5 Νέμεσις αἰεὶ τοῖς κατὰ νόμον ζῶσιν ἀγαθὴ καὶ μετρίοις  
ἀνθρώποις καὶ φιλοσόφοις· τοῖς δὲ παρανομοῦσι καὶ τοῖς  
ἐπιτιθεμένοις τισὶ καὶ τοῖς μεγάλων ἀρχομένοις πραγ-  
μάτων ἐναντία καθίσταται καὶ ἐμπόδιος τῶν ἐπιχειρου- P 142  
μένων· ἑνεμεσᾶν γὰρ καλοῦμεν καὶ τὸ ἐμποδῶν ἵστασθαι  
10 τοῖς πραττομένοις κατὰ γνώμην. λέγουσι δὲ τινες ὅτι ἡ  
θεὸς αὕτη τὰ μὲν ἀγαθὰ ἐπὶ τὸ χεῖρον τρέπει, τὰ δὲ κακὰ  
ἐπὶ τὸ βέλτιον.

Ἀφροδίτη ἡ μὲν πάνδημος ἀγύρταις καὶ καπήλοις καὶ  
ζυγοστάταις καὶ θυμελικοῖς καὶ ἱατροῖς καὶ σκηνικοῖς  
15 πᾶσι καὶ ἐταίραις ἀγαθὴ· γυναιξὶ δὲ οἰκοδεσποίναις  
αἰσχύνην καὶ βλάβην προαγορεύει καὶ τοὺς γῆμαι προηρη-  
μένους κωλύει, ὥς κοινῆς ἐσομένης τῆς γυναικός. ἡ δὲ  
οὐρανία, περὶ ἧς ἐν τῷ ἔμπροσθεν λόγῳ ἐκὼν παρέλιπον,  
ἵνα μὴ διασπῶτο ὁ λόγος, τὰ ἐναντία τῇ πανδήμῳ σημαίνει.  
20 μάλιστα δὲ ἀγαθὴ πρὸς γάμους καὶ κοινωνίας καὶ πρὸς  
τέκνων γονάς. συνδυασμῶν γὰρ καὶ ἐπιγονῶν ἐστὶν αἰτία.  
ἀγαθὴ δὲ καὶ γεωργοῖς· φύσις γὰρ καὶ μήτηρ τῶν ὄλων  
εἶναι νενόμισται. ἀγαθὴ δὲ καὶ μάντεσι· πάσης γὰρ  
μαντείας καὶ προγνώσεως εὐρέτις εἶναι νενόμισται. Ἀφρο-